

መስከረም ዕለማኡ ዘይተሳለጠ ማዓልቲ

ብ ዶክተር ካራር ሓሚድ እድሪስ ዓዋተ

ናብ ወላድየይን ሰወአት ብጾቱን !!

ሰላምታይ ይብጻሕኩም ፣ ንስኹም ቀድምኩሙና አሎኹም ፣ ንሕና ድማ ሳዓብትኹም ኢና ።

አብዚ ክቡር ዝኾነ ዕለትኩም ጓል ወዲኻ ዓኢሻ አብ ዩኒቨርሲቲ ናይ ዲማስቆ ካብ ኮለጅ ናይ ሃንደሳን ሓበረታን (faculty of engineering and information) ትምህርታ ጨሪሻ ፣ መሃንድስ ዓዋተ ዝብል ማዕሪግ ስለ ዝተቀበለት ነዚ አሳልጦ ከም ህያብ ይሰደልካ ።

እወ አቦይ ! እዚ አሳልጦ አብ ዘመን ደቂ ደቂኻ አሳልጦ ክባሃል ግድን እዩ ። ምኽንያቱ ድማ ነገሩ ከምቲ ንስኻ ዝተሰዋእካሉ ዕለማ እንተዝኾውን ፣ ሃገርና ናይ ዝተፈላለዩ ማዕከነ ፍልጠት ክትኾውን ስለዝግባእ ፣ እዚ ንኡስ ወይ ተራ አሳልጦ ምተቆጽረ ።

ይኹን እምበር አብ ግዜኹም ዝነበረ ኩነታትን አብ ግዜ ደቂ ደቂኹምን ብዙሕ ፍልልይ ዘሎዎ አይይምሰልካ ፣ ብአንጻሩ ዘመኖም ዝያዳ ምረት አሎዎ ። ብዘመንኩም ጭቆና ካብ ጸላኢ እዩ ዝመጽእ ዝነበረ ፣ ብግዜ ደቂደቂኻ ግን ካብ ቀረባ ሰብካ እዩ ዝመጸካ ።

አቦይ አነ አብ ሞንጎ ዘመንኩምን ዘመነ ደቂደቂኻን ዘሎ ፍልልይ አነጻጽረ ክገልጸልካ እዩ ፣ ይመሳሰል ወይ ይፈላለይ ንዝብል ጉዳይ ድማ ፍርዱ ናዓኻ ይሓድጎ ።

ብዝሒ አብያተ ትምህርቲ ብዘመነ ደቂደቂኻ ብዘመንኩምን ብዙሕ ፍልልያት የይብሉን ፣ እንተ ዝላዓለ ትምህርቲ ግን ብዝሒ ሓደ እዩ ። ብአንጻሩ አብ ዘመኖም እንዳጎደለ ከይዱ ።

አብያተ ማእሰርቲታት ካብ አብያተ ሕክምናታትን አብያተ ትምህርትን ንላዕሊ ይህነጽ ስለ ዘሎ ፣ አብያተ ማእሰርቲ አብ ዘመኖም አዚዩ ይበዝሕ ።

ብዘመንኩም ሕቡራት መንግስታትን ጸጥታዊ ባይቶኣን ንኤርትራ ምስ ጎሮብታ ኢትዮጵያ ብፈደረይሽን ዘተአሳስር ውሳኔ ምስ አሕለፉ ፣ ውሳኔኣ ክጣሓስ ከሎ ናይ ትም መርገጽ ብሙውሳድ አማዕዲያ ክትርእ ከላ ፣ ንስኻን ብጾትካን ንግህሰት ኢትዮጵያ ገደብ ንምግባር አብታ ክብርቲ ዝኾነት ዕለት ኢኹም ተላዕልኩም ።

እንተ ብዘመነ ደቂደቂካ እታ ፍልጥቲ ሕቡራት መንግስታትን ባይቶኣን ብዛዕባ ኤርትራ ካብ መግዛእቲ ኢትዮጵያ ነጻ ንምውጻእ ኣብ ዝተገብረ ናይ ህዝቢ ውክሳ (ሪፈረንድም) ናይ ምቁጽጻሩ ሓላፍነት ዝነበራ ንሳ ኮይና ፣ እኖሆ ሕጂ እውን እቲ ኣብ ኤርትራ ዘሎ ገዛኢ ንዘካይዶ ዘሎ ጸረ ሰብኣዊ ግፍዕታት ትም ኢላ ትርኦ ኣላ ።

ብግዜኻ ኣቦይ ገዛኢ ነቲ ኣማኢት ህይወቶም ዝሰኣኑሉ መገዲታት ኣብ ከበሳ ክሰርሑ ንደቂ ኤርትራ ብኣስገዳድ ኣዋፊሩ ነቲ መገዲታት ድማ ዊን ዝበሎ ፣ ሞሶሊኒ ፣ ልቢ ትግራይ ዝብል ኣስማት ይዋሃቦ ነሩ ።

ኣብ ግዜ ደቂደቂካ ግን እቲ ኣብ ሃገር ዘሎ ገዛኢ ንደቂ ኤርትራ ብሽም ሰውራ ኣብ ትሕቲ ኣገልግሎት ትምህርቲ ዝብል ሽም መገዲታት ምጽራግን ፣ ህንጻታት መንግስቲ ምህናጽን የስራሖም ኣሎ ፣ ኣብ ትርጉም ኣልቦ ውግኣቱ ኣእቲዩ ድማ የጥፎኦም ኣሎ ።

ኣቦይ ! ኣብ ዘመንካ ባዕዳዊ ገዛኢ ንደቂ ኤርትራ ኣብ ናይ ገዛእቲ ውግኣት ኣብ ሊቢያን ካልኣይ ውግእ ዓለምን የእቱዎም ነሩ ። ብግዜየ ደቂደቂካ ድማ ፣ ኣብ ሃገር ዘሎ ገዛኢ ኣንጻር ኣሕዋትና የመናዊያን ኣብ ቀይሕ ባሕሪ ኣብ ሕጎን ኣክቲቲዎም ። ምስታ ከምድላዩ ንጎሆ ሓፍትና ፣ ማሓዛና ፣ ከብላ ጸኒሑ ምስ መሰየ ሓደገኛ ጸላኢት ዝገብሩ ምስ ወገኤ ድማ ከምብሓድሽ ፈታዊቱ እትኾውን ኢትዮጵያ ኣብ ባድመ ውግእ ኣካይዱ ።

ብግዜኻ ሃብቲ ኤርትራ ብባዕዳዊያን ገዛእቲ ኢጣልያዊያን (ባራቶሎ ፣ ዳናዳይ ወዘተ) ይዝመት ነሩ ።

ብግዜ ደቂደቂካ ድማ ሃብቲ ኤርትራ ብካምባኒታት ፈረንሳን መንግስቲ ኢስራኤልን ፣ ብገዛኢ ባዕሉን ታሓባበርቱን ይዝመት ኣሎ ።

ኣቦይ ! ኣብ መደምደምታ ከብለካ ዝደሊ ኣነ ከምቲ ዝመስለካ ካብ ነጻ ዝኾነት ኤርትራ ኣይኮንኩን ዝጽሕፈልካ ዘሎኹ ፣ እንታይ ዳኣ ካብታ ብድሕረኻ ንተጋደልቲ ብጸትካ ናይ መጀመሪያ ኣውቶማቲክ ብረት ዝሃበትን ፣ ከምኡ ድማ ንደቂ ደቂካ ኹላሶ መግብን ፣ መንበር ቤት ትምህርትን ፣ መሳረሒ ኮምፒዩተርን ተማቅሎም ዘላ ዓረባዊት ሱሪያ እየ ዝጽሕፈልካ ዘሎኹ ።

ኣቦይ ! ንስኻን ብጸትካን ብ1961 ዝጀመርኩምዎ ዕለተ ባሕቲ መስከረም ክሳለጥ ሳላሳ ዓመት እዩ ወሲዱ ። ተሳሊጡ ኣብ ዝበልናሉ ዕለት ድማ ሓዲሽ ዕስራን ሸውዓተን ዓመት ዝወሰደ ዕለት ተጀሚሩ ። ሽዑ ኢና ድማ መስከረም ከምዘይተሳለጠ ዝፈለጥና ።

ካብ ጽሑፍ ዶክተር ካራር ዓዋተ

ምልክታ

ነዚ ጽሑፍ ናይ ዶክተር ካራር ሓሚድ ኢድሪስ ዓዋተ ወዲ ንዓዋተ ምስ ኣንብብኩ ናይ ብሓቂ ጥቃኣም ኮይነ ይሰምዖም ከምዘሎኹ ኮይኑ ስለ ዝተሰማዓኒ ኩሉ ከንብቦ ካብ ዓረብኛ ናብ ትግርኛ ቶርጊመዮ ።

ዓብደላ ሓሰን

3/9/1961